

### గ్రీన్ హైడ్రోజన్ ఉత్పత్తి దిశగా సింగరేణి



మాట్లాడుతున్న సింగరేణి సీఎండ్ డైరెక్టర్

కొత్తగూడెం సింగరేణి, అక్టోబర్ 4: సోలార్ విద్యుత్ రంగంలోకి అడుగుపెట్టిన తొలి బొగ్గు కంపెనీగా పేరు తెచ్చుకున్న సింగరేణి మరో భారీ పర్యావరణహిత కార్యక్రమానికి శ్రీకారం చుట్టింది. సంస్థ పరిధిలోని ప్రస్తుత హైడ్రోజన్ ప్లాంట్ను గ్రీన్ హైడ్రోజన్ ప్లాంట్గా మార్చడంతో పాటు స్వీయ నిర్వహణలో రామగుండం రిజియన్లో ఓ గ్రీన్ హైడ్రోజన్ ప్లాంట్ ఏర్పాటుకు ఉన్న అవకాశాలను పరిశీలిస్తుంది. ఈ ప్రక్రియను సీఎండ్ డైరెక్టర్ పర్యవేక్షిస్తున్నారు. ఈ మేరకు బుధవారం హైదరాబాద్లోని సింగరేణి భవన్లో విద్యుత్ విభాగం అధికారులను సమీక్షించారు సమావేశంలో సంస్థ డైరెక్టర్ సత్యనారాయణరావు, సీటీసీ సంజయ్ కుమార్ సూరి, చీఫ్ ఓఆండ్ఎం జేఎన్ సింగ్, ఎస్పీపీపీ జనరల్ మేనేజర్ చినబస్వరెడ్డి, జీఎం (సోలార్) జానకీరాం పాల్గొన్నారు.

### దరఖాస్తుల ఆహ్వానం

రామవరం, అక్టోబర్ 4: ఎంఎస్ఎం, సూక్ష్మ, చిన్న, మధ్య తరహా పరిశ్రమల మంత్రిత్వశాఖ ఆధ్వర్యంలో సింగరేణి సేవా సమితి ద్వారా జూబ్ బ్యాగ్ తయారీలో శిక్షణ ఇచ్చేందుకు స్థానిక మహిళల నుంచి దరఖాస్తులు ఆహ్వానిస్తున్నట్లు కొత్తగూడెం ఏరియా జీఎం సాలారాజు బుధవారం ఒక ప్రకటనలో తెలిపారు. ఇతర వివరాలకు సింగరేణి సేవా సమితి కో-ఆర్డినేటర్ సాగర్ 95021 90113లో సంప్రదించాలన్నారు.

### రెండోరోజూ సర్టిఫికేట్ల పరిశీలన

కొత్తగూడెం సింగరేణి, అక్టోబర్ 4: సింగరేణి పరిధిలో ఇటీవల జరిగిన జూనియర్ అసిస్టెంట్ రాత పరీక్షలో అర్హత సాధించిన గ్రేడ్-2 అభ్యర్థుల సర్టిఫికేట్ల పరిశీలన రెండోరోజూ బుధవారం జిల్లాకేంద్రంలోని హెడ్ క్వార్టర్స్లో కొనసాగింది. అధికారులు అభ్యర్థులను మెడికల్ టెస్టులకు సింగరేణి ప్రధాన ఆస్పత్రికి పంపించారు. మెడికల్లో అర్హత సాధించిన అభ్యర్థులకు త్వరలోనే నియామక ప్రత్యేకాలను అందజేయనున్నట్లు జీఎం పర్సనల్ (వెల్ఫేర్ ఆర్ఎస్) బసవయ్య తెలిపారు.

### విషజ్వరాలపై అప్రమత్తంగా ఉండాలి

భద్రాద్రి కొత్తగూడెం, అక్టోబర్ 4 (నమస్తే తెలంగాణ): జిల్లాలో విష జ్వరాలు ప్రబలకుండా పంచాయతీరాజ్, వైద్యారోగ్యశాఖలు అప్రమత్తంగా ఉండాలని, ప్రజలను జ్వరాల బారి నుంచి కాపాడాలని జడ్పీ చైర్మన్ కోరం కనకయ్య ఆదేశించారు. జిల్లాకేంద్రంలోని జడ్పీ కార్యాలయంలో బుధవారం నిర్వహించిన ఏడు స్థాయి సంఘాల సమావేశాల్లో ఆయన మాట్లాడారు. అపరిశుభ్రత వల్ల వ్యాధులు వస్తున్నాయన్నారు. పంచాయతీ అధికారులు, వైద్యాధికారులు సమన్వయంతో పనిచేసి శుభ్రతపై దృష్టి సారించాలన్నారు. సమావేశంలో జడ్పీ చైన్ చైర్మన్ కంచర్ల చంద్రశేఖరరావు, సీకావో విద్యాలత పాల్గొన్నారు.

### పేకాట స్థావరంపై 'టాస్కఫోర్స్' దాడి

దమ్మపేట రూరల్, అక్టోబర్ 4: మొద్దులగూడెం శివారులోని పేకాట స్థావరంపై బుధవారం టాస్కఫోర్స్ సిబ్బంది దాడులు నిర్వహించారు. టాస్కఫోర్స్ ఎస్సై ప్రవీణ్ తెలిపిన వివరాల ప్రకారం.. గ్రామ శివారులో కొందరు పేకాట శిబిరం నిర్వహిస్తున్నారని అందిన సమాచారంతో సిబ్బంది దాడులు నిర్వహించారు. పదిమంది అక్కడి నుంచి పరారమగా పోలీసులు ఎనిమిది మంది వ్యక్తులను అదుపులోకి తీసుకున్నారు. వారి నుంచి రూ.61,300 నగదుతో పాటు ఎనిమిది ద్వీచక్రహవానాలను స్వాధీనం చేసుకున్నారు. నిందితులపై కేసులు నమోదు చేయించారు.

### సీసీ కెమెరాలు ధ్వంసం.. కేసు నమోదు

చింతకాని, అక్టోబర్ 4: రామకృష్ణాపురం ఉన్నత పాఠశాలలో 'మన ఊరు-మన బడి'లో భాగంగా సీసీ కెమెరాలను మంగళవారం రాత్రి గుర్తుతెలియని వ్యక్తులు ధ్వంసం చేశారు. బుధవారం ఉదయం సీసీ కెమెరాల ధ్వంసాన్ని గుర్తించిన హెచ్ఎం మాధవ్ దేవి పోలీసులను ఆశ్రయించారు. ఎస్సై ఆలకుంట రాజేందర్ కేసు నమోదు చేసి దర్యాప్తు చేస్తున్నారు.

### వరకట్న వేధింపులపై..

చింతకాని, అక్టోబర్ 4: ఏనుగురు మండలం ఇందిరానగర్ కాలనీకి చెందిన నలుగురిపై చింతకాని పోలీస్ స్టేషన్లో వరకట్న వేధింపులపై కేసు నమోదైంది. ఎస్సై రాజేందర్ తెలిపిన వివరాల ప్రకారం.. కొడుకూరుకు చెందిన పార్వతికి 2011లో ఇందిరానగర్ కాలనీకి చెందిన రమేష్ తో వివాహమైంది. కొన్నేళ్ల వరకు వారి వైవాహిక జీవితం బాగానే ఉంది. పార్వతిని ఆ తర్వాత భర్తతోపాటు అత్త, ఇద్దరు తోటి కొడుకుల అదనపు కట్నం కోసం మానసికంగా, శారీరకంగా వేధిస్తున్నారు. వేధింపులకు తాళలేని బాధితురాలు బుధవారం పోలీసులను ఆశ్రయించింది. ఆమె ఫిర్యాదు మేరకు చింతకాని పోలీసులు కేసు నమోదు చేసి విచారిస్తున్నారు.

# మిథిర రూరల్ పీఎస్ 'బి బెస్ట్'

మిథిర రూరల్, అక్టోబర్ 4: తెలంగాణ పోలీస్ శాఖ రాష్ట్రవ్యాప్తంగా 30 పోలీస్ స్టేషన్లను ఉత్తమ పోలీస్ స్టేషన్లుగా గుర్తించగా వీటిలో 'మిథిర రూరల్ పీఎస్' స్థానం సాధించింది. ఈ మేరకు మంగళవారం రాత్రి ప్రకటన వెలువడింది. పీఎస్ పరిధిలో సాత్తు రికవరీ శాతం ఎక్కువగా ఉండడం, చోరీలు, మిస్సింగ్, మహిళలపై వేధింపులకు కేసులు తక్కువగా నమోదుతుండడం వంటి అంశాలు ఉత్తమ పీఎస్ గా ఎంపికపడడానికి గల కారణాలు. 1990లో తొలుత రూరల్ పోలీస్ స్టేషన్ అడ్డ భవనంలో ప్రారంభమైంది. నిర్మాణాన్ని వరకు అక్కడే పీఎస్ కొనసాగింది. ఇటీవల ఖాజీపురంలో నిర్మించిన భవనంలోకి పీఎస్ మారింది. ఎన్ హెచ్ వోతోపాటు పోలీస్ సిబ్బంది శాంతి భద్రతలను పరిరక్షిస్తూ నిబద్ధతతో పనిచేయడంతోనే పీఎస్ కు పోలీస్ శాఖ గుర్తింపు లభించింది. త్వరలో పీఎస్ పురస్కారాన్ని అందుకోనున్నది. ఈ సందర్భంగా ఎస్సై మహమ్మద్ ఉపాతల్ రఫీ మాట్లాడుతూ.. పీఎస్ రాష్ట్రంలోనే ఉత్తమ పీఎస్ గా ఎంపిక కావడం ఆనందాన్నిచ్చిందని, ఎంపిక తమలో బాధ్యతను పెంచుతున్నదన్నారు.



# సామాన్యుడి ఖాతాలే సైబర్ నేరగాళ్ల టార్గెట్

### సైబర్ క్రైం డీఎస్పీ కృష్ణయ్య

కొత్తగూడెం క్రైం, అక్టోబర్ 4: సామాన్యుడి ఖాతాలే సామాన్యుడి కాజేయడమే సైబర్ నేరగాళ్ల లక్ష్యమని, ప్రజలం దరూ అప్రమత్తంగా ఉండడమే సరైన మార్గమని సైబర్ క్రైం డీఎస్పీ ఎ.కృష్ణయ్య అన్నారు. సైబర్ నేరాల నియం త్రణపై డీఎస్పీ షేక్ అబ్దుల్ రెహమాన్ ఆధ్వర్యంలో బుధవారం కొత్తగూడెం సింగరేణి మహిళా కళాశాలలో నిర్వహించిన అవగాహన సదస్సులో ఆయన మాట్లాడారు. సైబర్ నేరగాళ్లు ప్రజల మొబైల్ ఫోన్లకు వెబ్ సైట్ లింకులు పంపిస్తారని, వాటిని తెరచిన వెంటనే సామాన్య కాజేసేందుకు కాచుకు కూర్చుంటారన్నారు. వాట్సాప్, ఫేస్ బుక్, ఇన్ స్టాగ్రాం వంటి సోషల్ మీడియా ద్వారా సైబర్ నేరాలు జరుగుతున్నాయన్నారు. విద్యార్థులు సైబర్ నేరాలపై అవగాహన పెంచుకుని తల్లిదండ్రులు, బంధువులకూ అవగాహన కల్పించాలన్నారు. ఒక్క భద్రాద్రి జిల్లాలోనే ఈ ఏడాదిలో రూ.7 కోట్ల వరకు సైబర్ నేరగాళ్లు దోచుకు



మాట్లాడుతున్న సైబర్ క్రైం డీఎస్పీ కృష్ణయ్య, హాజరైన కళాశాల సిబ్బంది, విద్యార్థులు



న్నారన్నారు. అపరిచిత వ్యక్తుల ఫోన్ కాల్స్ కు స్పందించి వన్ టైమ్ పాస్ వర్డ్ (ఓటిపీ)ను చెప్పాల్సివచ్చింది. పోలీస్ శాఖ ఆధ్వర్యంలో 'సైబర్ వారియర్స్' పేరుతో వాట్సాప్ గ్రూపులు నడుపుతున్నారన్నారు. ప్రతి ఏరియాకు చెందిన యువతను ఆ గ్రూపుల్లోకి తీసుకొస్తున్నారన్నారు. సైబర్ నేరాల బారిన పడిన వారు టోల్ ఫ్రీ నంబర్

1930కి కాల్ చేయాలన్నారు. కార్యక్రమంలో కళాశాల ప్రిన్సిపల్ శారద, సైబర్ క్రైం ఇన్ స్పెక్టర్ సముద్రాల జితేందర్, సీసీఎస్ ఇన్ స్పెక్టర్ సతీశ్ కుమార్, షీ టీం ఇన్ చార్జి ఎస్సై రమాదేవి, ఎహెచ్ టీ యూ ఎస్సై వాసికర్ శ్రీనివాస రావు, పోలీస్ పీఆర్ డి దామూలూరి శ్రీనివాస్ తదితరులు పాల్గొన్నారు.

# గర్భిణి ఆత్మహత్య

### సమాచారం తెలుసుకున్న భర్త ఆత్మహత్యాయత్నం

పినపాక, అక్టోబర్ 4: వాళ్లిద్దరూ ప్రేమించుకున్నారు.. పెద్దలను ఒప్పించి కులాంతర వివాహం చేసుకున్నారు.. కొన్నాళ్లు సంతోషంగా జీవిస్తున్నారు. భార్య భద్రాద్రి ధర్మల్ పవర్ ప్లాంట్లో జూనియర్ ప్లాంట్ అసిస్టెంట్ గా విధులు నిర్వహిస్తున్నది. భర్త 108 డ్రైవర్ గా విధులు నిర్వహిస్తున్నాడు. కుటుంబ కలహాలే లేక ఇంకేదైనా బలమైన సమస్యే తెలియదు గానీ భార్య ఉర్రేకుకుని ప్రాణం తీసుకున్నది. అప్పటికే ఆమె ఎనిమిది నెలల గర్భిణి. భార్య మృతిని తట్టుకోలేని భర్త కూడా ఆత్మహత్య చేసుకోవాలనుకుని పురుగు మందు తాగాడు. ప్రస్తుతం ఆసుపత్రిలో చికిత్స పొందుతున్నాడు. ఉపాధి పంచాయతీకి చెందిన సాయికుమార్, స్వప్న (30) కొన్నేళ్ల క్రితం కులాంతర వివాహం చేసుకుని స్వగ్రామాంలోనే నివాసం ఉంటున్నారు. స్వప్న నిర్వాసితురాలి కోటాలో బీటీపీఎస్ లో కొలువు చేస్తున్నది. సాయికుమార్ 108 అంబులెన్స్ డ్రైవర్ గా విధులు నిర్వహిస్తున్నాడు. వారిద్దరి మధ్య ఏం జరిగిందో తెలియదు గానీ బుధవారం మధ్యాహ్నం స్వప్న ఉర్రేకుకుని ఆత్మహత్య చేసుకున్నది. సమాచారం అందుకున్న భర్త వెంటనే పురుగు మందు తాగాడు. గమనించిన స్థానికులు సాయికుమార్ ను భద్రాచలంలోని ఏరియా ఆస్పత్రికి తరలించారు. స్వప్న మృతిపై పోలీసులు కేసు నమోదు చేసి దర్యాప్తు చేస్తున్నారు. ప్రస్తుతం అపస్మారకస్థితిలో సాయికుమార్ చికిత్స పొందుతున్నాడు.

# సింగరేణిలో క్రీడలకు ప్రోత్సాహం



పవర్ లిఫ్టింగ్ చేస్తున్న జీఎం జాన్ ఆనంద్

ఇల్లెందు ఏరియా జీఎం జాన్ ఆనంద్ ఇల్లెందు రూరల్, అక్టోబర్ 4: సింగరేణి యాజమాన్యం క్రీడాకారులను ప్రోత్సహిస్తూ క్రీడలకు ప్రాధాన్యం ఇస్తుందని సంస్థ ఇల్లెందు ఏరియా జీఎం జాన్ ఆనంద్ అన్నారు. ఇల్లెందు పట్టణంలోని జేకే కాలనీ సీకాఆర్ క్లబ్ లో బుధవారం ఆయన కంపెనీ స్థాయి బాడీ బిల్డింగ్, పవర్ లిఫ్టింగ్, వెయిట్ లిఫ్టింగ్ పోటీలను ప్రారంభించి మాట్లాడారు. యాజమాన్యం పని ఒత్తిడి తగ్గించేందుకు ఉద్యోగులకు క్రీడాపోటీలు నిర్వహిస్తున్నదన్నారు.

# అనుమానాస్పద స్థితిలో వృద్ధుడి మృతి

అశ్వారావుపేట, అక్టోబర్ 4: అనుమానాస్పద స్థితిలో ఓ వృద్ధుడు మృతిచెందిన ఘటన బుధవారం బమ్మపూరిగూడెంలో వెలుగుచూసింది. పోలీసులు తెలిపిన వివరాల ప్రకారం.. ఆంధ్రప్రదేశ్ లోని ఏలూరు జిల్లా వేలేరుపాడు మండలం తెల్లపల్లికి చెందిన మడకం వెంకప్ప (72) మంగళవారం అశ్వారావుపేట మండలం బమ్మపూరిగూడెంలో నివాసం ఉంటున్న చిన్న కుమారుడు మడకం రాముడు ఇంటికి వచ్చాడు. రాత్రి ఇంట్లోనే నిద్రించిన వెంకప్ప బుధవారం తెల్లవారుజామున విగత జీవుడిగా కనిపించాడు. స్థానికులు పోలీసులకు సమాచారం ఇవ్వగా సీబి కరణాకర్ ఘటనా స్థలానికి చేరుకున్నారు. వృద్ధుడి మృతదేహాన్ని పరిశీలించి పోస్ట్ మార్టం నిమిత్తం అశ్వారావుపేట ప్రభుత్వ ఆసుపత్రికి తరలించారు. మృతుడి భార్య ఫిర్యాదు మేరకు అనుమానాస్పద మృతిగా కేసు నమోదు చేసి దర్యాప్తు చేస్తున్నట్లు అదనపు ఎస్సై శివరామకృష్ణ తెలిపారు.

### వృద్ధుడి ఆత్మహత్య

పాల్వంచ, అక్టోబర్ 4: పాల్వంచకు చెందిన చెలిమల రామకృష్ణ (60) అనే వృద్ధుడు బుధవారం శృశానవాటిలో ఉర్రేకుకున్నాడు. గతేడాది అనారోగ్యంతో భార్య మృతిచెందగా అప్పటినుంచి వెంకటేశ్వర్లు మానసికంగా కుంగిపోయి ఆత్మహత్య చేసుకున్నాడని పట్టణవాసులు చర్చించుకుంటున్నారు. మృతుడి కుమారుడి ఫిర్యాదు మేరకు పట్టణం ఎస్సై రాము కేసు నమోదు చేసి దర్యాప్తు చేస్తున్నారు.

### కేంద్రవైద్య బృందం పర్యటన

చింతకాని, అక్టోబర్ 4: నాగులవంప పల్లె దవాఖానం, వెల్ నెన్ సెంటర్ ను బుధవారం జాతీయ వైద్య బృంద సభ్యులు నాగిరెడ్డి, అమర్ జ్యోతి, సైదులు పరిశీలించారు. ప్రజలకు అందిస్తున్న వైద్యసేవలపై వైద్యాధికారి తోళ్ల వెంకటేశ్వరరావును ఆరా తీశారు. ప్రసవాల గది, ఆపరేషన్ థియేటర్, జనరల్ వార్డు, ల్యాబ్ లో కలియ దిరిగి వైద్యసిబ్బందికి సూచనలిచ్చారు. అనంతరం పలు రికార్డులు పరిశీలించి సంతృప్తి వ్యక్తం చేశారు.



పల్లె దవాఖాన స్థాకు పరిశీలిస్తున్న జాతీయ వైద్యబృందం